


Xarici media "COP29-a Aparan Yol: Dayanıqlı və Davamlı Gələcək" mövzusunda yüksək səviyyəli 29-cu Toplantıdan yazıır

Xarici media Azərbaycanda keçirilən "COP29-a Aparan Yol: Dayanıqlı və Davamlı Gələcək" mövzusunda yüksək səviyyəli 29-cu Toplantıdan yazıır.

AZƏRTAC xəbər verir ki, tədbirin ikinci günü haqqında "Ednews" portalı və digər Avropa nəşrləri məlumat verirlər. "Ednews" tərəfindən nəşr olunan məqalədə oxuculara iştirakçıların iqlim dəyişikliyi ilə mübarizədə elmin, texnologiyanın və innovasiyaların rolunu, qida və kənd təsərrüfatı sektorlarının vəziyyətini və iqlimin maliyyələşdirilməsini müzakirə etdikləri dörd panel sessiyasının təfərruatları təqdim edilir. Məqalədə görüşün ilk gündənə baş tutan panel müzakirələrinə də diqqət yetirilir və tədbirin iyunun 21-də Zəngilanda davam edəcəyi bildirilir.

Yaponianın "AJmedia" xəbər portalı da Bakıda keçirilən "COP29-a Aparan Yol: Dayanıqlı və Davamlı Gələcək" mövzusunda yüksək səviyyəli 29-cu Toplantı haqqında ətraflı məlumat verib.



Məqalədə Bosniya və Herseqovinanın keçmiş Baş naziri və xarici işlər naziri Zlatko Laqumçyanın moderatorluğu ilə keçirilən tədbirin ilk gününün birinci panel müzakirəsi barədə hesabat dərc olunub.

Portalın məqaləsində qeyd edilir: "COP29-un baş müzakirəsi, Azərbaycanın xarici işlər nazirinin müavini Yalçın

Rəfiyev COP29 komandasının iyul ayında yeni beynəlxalq tədbir təşkil edəcəyi ni bildirib və maraqlı tərəflərin qeyri-rəsmi şəraitdə iqlim dəyişikliyi ilə mübarizə məsələlərini müzakirə edə bilməsi üçün görüşün əhəmiyyətini vurğulayıb".

Portal oxucuların diqqətini Yalçın Rəfiyevin bütün dünyada insanların iqlim dəyişikliyinin nəticələrindən əziyyət çəkdiyini, beynəlxalq ictimaiyyətin isə qlobal temperaturun $1,5$ dərəcə S° -dən yuxarı qalxmasını məhdudlaşdırmaq üçün Paris sazişində irəli gələn öhdəliklərini yerinə yetirmədiyini bildirən sözlərinə cəlb edir.

Azərbaycanda keçirilən "COP29-a Aparan Yol: Dayanıqlı və Davamlı Gələcək" mövzusunda yüksək səviyyəli 29-cu Toplantı digər xarici media orqanları tərəfindən də işıqlandırılıb. Tədbir haqqında məlumat BMT və CGIAR da daxil olmaqla bir sıra beynəlxalq təşkilatların əsas səhifəsindəki xəbər lentlərində operativ şəkildə yerləşdirilib.